

رخصتی کے وقت ام المومنین عائشہ رضی اللہ عنہا کی عمر

حدیث و سیرت کی روایات میں بیان ہوا ہے کہ حضرت خدیجہ رضی اللہ عنہا کی وفات کے بعد جب نبی صلی اللہ علیہ وسلم نے مکہ مردم میں ام المومنین عائشہ رضی اللہ عنہا سے نکاح کیا تو ان کی عمر چھے سال تھی، جبکہ ان کی رخصتی اس کے تین سال بعد مدینہ منورہ میں ہوئی۔ حدیث و سیرت کے کلائیک اہل علم کے ہاں اسی بات پر اتفاق چلا آ رہا ہے، تاہم دور چدید میں بعض اہل علم نے متعدد پہلووں سے ان روایات پر بہتانہ وارد کیے ہیں اور ان کے تاریخی و واقعی اسناد کو تشییم کرنے سے انکار کیا ہے۔ اس ضمن میں ان حضرات کی تحریروں سے اس زاویہ نظر کا بنیادی محرك تو یہ معلوم ہوتا ہے کہ وہ نبی صلی اللہ علیہ وسلم کی سیرت طیبہ پر مسترشقین کے اعتراض کی بنیاد کو ختم کرنا چاہتے ہیں جو اس کم سی میں ام المومنین کے ساتھ آپ کے نکاح کو ایک غیر اخلاقی فعل کے طور پر پیش کرتے ہیں، تاہم متعلقہ روایات کو ناقابل قبول ثابت کرنے کے لیے ان حضرات کی طرف سے متعدد علمی نکات بھی اٹھائے گئے ہیں۔ یہ بحث ایک عرصے سے جاری ہے اور زیر بحث روایات کی تائید یا تردید کے ضمن میں متعدد اہل قلم کی نگارشات سامنے آچکی ہیں، تاہم بعض پہلووں سے یہ بحث کسی قدر رشنہ محسوس ہوتی ہے۔ اسی تناظر میں ہم زیر نظر سطور میں اس بحث کے مختلف پہلووں کے حوالے سے اپنا طالب عالما نہ نقلہ نظر واخراج کرنے کی کوشش کریں گے۔

روایات کی اسنادی حیثیت

سب سے پہلا اور اہم ترین نکتہ یہ ہے کہ محدثانہ معیار کے لحاظ سے زیر بحث روایات کا مقام و مرتبہ اور حیثیت کیا ہے؟ اس حوالے سے متعدد ناقدین نے جس نکتے کو بہت نمایاں طور پر بلکہ استدلال کے مرکزی نکتے کے طور پر پیش کیا ہے، وہ یہ ہے کہ اس مضمون کی روایات کے مرکزی راوی کی حیثیت ہشام بن عروہ کو حاصل ہے جو محمد بنی کی تصریح کے مطابق مدینہ منورہ سے بصرہ چلے جانے کے بعد آخری عمر میں اختلاط کا شکار ہو گئے تھے اور چونکہ ان سے زیر بحث روایات کو نقل کرنے والے تمام راوی اہل بصرہ میں سے ہیں، جبکہ ان کے مدینی تلامذہ میں سے کسی نے یہ روایت نقل نہیں کی، اس لیے اس سے ثابت ہوتا ہے کہ یہ روایت انہوں نے اپنے اختلاط کے دور میں بصرہ میں بیان کی تھی اور یہ چیز ان کے بیان کو قابل اعتماد نہیں رہتے دیتی۔

واقعہ یہ ہے کہ یہ نکتہ جس قدر زور و شور سے اٹھایا گیا ہے، علمی و تاریخی لحاظ سے اتنا ہی کمزور اور بے بنیاد ہے، اس لیے کہ حدیث و سیرت کی کتب میں اس مضمون کی روایات کے تنقیح سے معلوم ہوتا ہے کہ نکاح اور نصیحت کے وقت ام المؤمنین کی عمر بالترتیب تجھے اور نو سال ہونے کی بات خود ام المؤمنین سے ایک درجن کے قریب الگ الگ سندوں سے مردی ہے اور ام المؤمنین کے متعدد شاگردوں نے یہ روایت ان سے مختلف الفاظ میں اجمالاً یا تفصیلًا نقل کی ہے۔ ان رواۃ کی تفصیل حسب ذیل ہے:

۱۔ عروہ بن زیر

ان سے اس روایت کو ان کے درج ذیل چار شاگردوں نے نقل کیا ہے:

الف۔ ہشام بن عروہ (بخاری، ۳۶۸۱۔ مسلم، ۱۳۲۲)

ب۔ ابن شہاب زہری (مسلم، ۱۳۲۲)

ج۔ ابوالذر ناد (صحیح الاوسيط، ۲۹۵۷)

د۔ عبد اللہ بن عروہ (معرفۃ الثقات، ۲۳۳۳)

گویا عروہ بن زیر سے اس روایت کو نقل کرنے میں ہشام متفربنیں ہیں، بلکہ ان کے تین تابع بھی موجود ہیں جن میں حدیث و سنت کے جلیل القدر امام، ابن شہاب زہری بھی شامل ہیں۔

۲۔ اسود بن یزید (مسلم، ۱۳۲۲)

۳۔ عبد اللہ بن صفوان (مستدرک حاکم، ۶۷۳۰)

۴۔ عبد اللہ بن ابی ملکیۃ (سنن النسائی الکبری، ۵۳۶۵)

۵۔ ابوسلہ بن عبد الرحمن (سنن النسائی، ۳۳۷۹)

۶۔ قاسم بن محمد (الآحاد وال الثنائي، ۳۰۰۔ طبرانی، صحیح الکبیر ۲۲/۲۳)

۷۔ عبد الملک بن عمیر (طبرانی، صحیح الکبیر ۲۹/۲۳)

۸۔ عبد الرحمن بن محمد بن یزید بن جدعان (طبرانی، صحیح الکبیر ۳۱/۲۳)

۹۔ حبیب بن عبد الرحمن بن حاطب (مسند احمد، ۲۵۸۱۰۔ مسند ابی یعنی، ۳۶۷۳۔ مسند اسحاق بن راهویہ، ۱۱۶۳)

۱۰۔ عمرۃ بنت عبد الرحمن (ابن سعد، الطبقات الکبری، ۵۸/۸)

۱۱۔ ابو عبیدۃ (سنن النسائی الکبری، ۵۳۶۹)

اس کے ساتھ اگر ذخیرہ حدیث و سیرت کی ان روایات کو بھی شامل کر لیا جائے جن میں ام المؤمنین عائشہ کا واسطہ موجود نہیں اور بعض دوسرے صحابہ یا تابعین نے یہی مضمون بیان کیا ہے تو اس بات کا تاریخی ثبوت مزید تیکی ہو جاتا ہے۔ یہ روایات درج ذیل ہیں:

۱۲۔ ابو عبیدۃ عن عبد اللہ بن مسعود (ابن ماجہ، رقم ۱۸۷)

۱۳۔ ابو اسحاق عن مصعب بن سعد (الطبقات الکبری، ۲۰/۸)

- ۱۳۔ یزید بن جابر عن ابیه (متدرک، ۶۷۱۲)
- ۱۴۔ ابو عبیدہ عن جابر بن زید (مندرجہ، ۵۲۲، ۵۲۱)
- ۱۵۔ حبیب مولیٰ عروۃ (متدرک، ۶۷۱۲)
- ۱۶۔ جعفر بن بر قان عن الزہری (الطبقات الکبریٰ، ۲۱/۱۸)
- ۱۷۔ سعید بن ابی عروۃ عن قادہ (طبرانی، امجم الکبیر، ۱۹/۲۳)
- یہ ڈیڑھ روایات ثابت ہیں اور ہشام بن عروۃ کا نام ان میں سے صرف ایک سند یعنی عروۃ بن زیر کی سند میں آتا ہے، جبکہ باقی تمام سندوں سے ان کا سرے سے کوئی تعلق اور واسطہ نہیں ہے، اس لیے یہ نکتہ کہ بوقت رخصتی ام المؤمنین کی عمر نو سال ہونے کی بات اکیلہ ہشام بن عروۃ نے اپنے اختلاط کے دور میں بیان کی ہے، علمی لحاظ سے بالکل ناقابل التفات ہے۔

مخالف تاریخی قرائیں و دلائل

بحث کی تکمیل کے لیے ان تاریخی استدلالات کا ایک جائزہ لینا بھی ضروری ہے جو اس دعوے کے حق میں پیش کیے گئے ہیں کہ ام المؤمنین کی عمر اس موقع پر نو سال سے کہیں زیادہ تھی اور یہ کہ وہ اس وقت اٹھا رہا یا انہیں سال کی نوجوان لڑکی تھیں۔ اس نوعیت کے استدلالات کا ایک جامع خلاصہ مولانا حبیب الرحمن کا نڈھلویٰ نے اپنے رسالہ ”تحقیق عمر عائشہ“ میں بیان کر دیا ہے، اس لیے سہولت کی غرض سے ہم نے نقدو تبصرہ کے لیے انھی کی تحریر کو بنیاد بنا لیا ہے۔

مولانا کا نڈھلویٰ نے اس ضمن میں کل چویں دلیلیں بیان کی ہیں۔ ان میں سے بیشتر تو اس قیاس پر مبنی ہیں کہ مختلف روایات میں ام المؤمنین کا اور ان کے مختلف ذمدار یا انجام دینے کا ذکر جس انداز سے ہوا ہے، ان سے ایک نو عمر پنچ کا نہیں بلکہ ایک جوان لڑکی کا تصور ذہن میں آتا ہے۔ مثلاً یہ کہ:

-جب حضرت خدیجہ کی وفات کے بعد خولہ بنت حکیم نے نبی صلی اللہ علیہ وسلم کو کاچ کی ترغیب دی تو آپ کے پوچھنے پر انھوں نے کہا کہ میرے ذہن میں دور شستے ہیں۔ ایک کنواری لڑکی یعنی عائشہ ہے اور دوسرا ایک شوہر دیدہ خاتون یعنی سودہ بنت زمعہ رضی اللہ عنہما۔

-ہجرت کے بعد جب ام المؤمنین کے اہل خانہ نئی آب و ہوا کے موافق نہ ہونے کی وجہ سے بیمار ہو گئے تو وہ ان کی تیارداری کرتی رہیں۔

-وہ غزوہ احمد میں، (بلکہ مولانا کا نڈھلویٰ کی تحقیق کے مطابق غزوہ بدر میں بھی) شریک ہوئیں اور خواتین کے ساتھ مل کر زخمیوں کی دلیل بھال کرتی رہیں، جبکہ اسی غزوے میں چودہ سال کے لڑکوں کو نبی صلی اللہ علیہ وسلم نے شرکت کی اجازت نہیں دی تھی۔

-ایک موقع پر نبی صلی اللہ علیہ وسلم نے ان سے کہا کہ وہ اسامہ بن زید کی ناک پوچھ دیں یا ان کے زخم سے خون صاف کر دیں۔

معمولی غور سے واضح ہو جاتا ہے کہ مذکورہ امور کو اس دعوے کے حق میں تائیدی قرآن کے طور پر اسی وقت پیش کیا جاسکتا ہے جب کسی دوسری صرخ اور مضبوط دلیل سے بنیادی مقدمہ ثابت ہو جائے۔ اس کے بغیر مذکورہ تمام قرآن ایک کمزور اور بالواسطہ اتنی باطن سے زیادہ درجہ نہیں رکھتے اور ان کی بنیاد پر خود امام المومنین کے واضح اور صریح بیان کو علمی طور پر روشنیں کیا جاسکتا۔

مولانا کے پیش کردہ بعض استدلالات ایسے مفروضات پر مبنی ہیں جن کا اپنا ثبوت تاریخی لحاظ سے بقینی نہیں۔ مثلاً ام المومنین سے روایت ہے کہ جب مکہ مکرمہ میں سورہ قمر کی آیت: ”بل الساعۃ موعدہم وال ساعۃ ادھی وامر، اتری تو میں ایک لڑکی تھی اور ہلکی تھی پھر تی تھی۔“ (بخاری، ۲۵۹۵) اس سورہ کی پہلی آیت میں شق قمر کے مجرے کا ذکر ہوا ہے جو کئی دور نبوت میں رونما ہوا تھا۔ اس کا مطلب یہ ہوا کہ اس مجرے کے ظہور کے وقت ام المومنین کی عمر اتنی تھی کہ وہ ہلکی تھیں اور انھیں اس بات کا بھی شعور تھا کہ قرآن کی فلاں آیت نازل ہوئی ہے۔ چونکہ سورہ کے داخلی اسلوب سے یہی معلوم ہوتا ہے کہ ساری سورہ یک بارگا نازل ہوئی ہوگی، اس لیے اگر معین طور پر معلوم ہو جائے کہ شق القمر کا مجرہ کس سن میں رونما ہوا تھا تو ام المومنین کا مذکورہ بیان کسی حد تک قرینہ بن سکتا ہے، تاہم ذخیرہ سیرت میں اس مجرے کے زمانہ ظہور کی تبعین سے متعلق کوئی قابل وثائق قرآن موجو نہیں۔

اردو کے سیرت نگاروں میں سے مولانا مودودی نے اس واقعے کو بحربت سے تقریباً پانچ سال پہلے کا واقعہ قرار دیا ہے۔ (تفہیم القرآن، ۵/۲۲۹) تاہم انھوں نے ان قرآن یا دلائل کا ذکر نہیں کیا جن سے انھوں نے یہ تبیہ اخذ کیا ہے۔ اس کے برخلاف سید سلیمان ندوی کی رائے یہ ہے کہ یہ واقعہ بحربت مدینہ سے کچھ ہی پہلے کا ہے۔ (سیرت النبی ﷺ) فرض کیجیے کہ یہ واقعہ بحربت سے پانچ سال قبل کا ہے تو بھی اس وقت ام المومنین کی عمر معروف روایت کے مطابق تین سال بنتی ہے اور ایک غیر معمولی طور پر زہین و فطیں پچھی کو اس عمر میں سنی ہوئی ایک آیت کا یاد رہ جانا کوئی بعد از امکان بات نہیں۔

یہاں مولانا کا نذر حلوی نے جو کچھ لکھا ہے، وہ بظاہرنا قابل فہم ہے۔ وہ فرماتے ہیں کہ ”شق قمر کا واقعہ بحربت سے پانچ سال قبل کا ہے۔ مفسرین کا بیان ہے کہ یہ سورت سن ۲۷ نبوی میں نازل ہوئی۔“ (ص ۱۸) یہ دونوں باتیں باہم متفاہ ہیں۔ اگر شق قمر کا واقعہ بحربت سے پانچ سال قبل رونما ہوا ہو تو یہ ۲۷ نبوی کا سن بتاتا ہے، چنانچہ سورۃ القمر کا نزول بھی اس کے بعد ہی ماننا چاہیے۔ واقعہ اگر ۲۷ نبوی کا ہے تو سورۃ ۲۷ نبوی میں کیونکر نازل ہو سکتی ہے؟ اسی طرز استدلال کی ایک اور مثال دیکھیے:

ایک روایت میں ام المومنین یہ بیان کرتی ہیں کہ جب سیدنا ابو بکر رضی اللہ عنہ نے جبشہ کی طرف بحربت کا ارادہ کیا تو انھیں صورت حال کا پورا شعور تھا۔ (بخاری، ۳۶۲) اس بیان کو کسی دلیل کے بغیر ۵ نبوی میں (جو عام روایت کے مطابق ام المومنین کا سن ولادت بھی ہے) کی جانے والی اجتماعی بحربت جبشہ پر محبوں کیا گیا ہے، حالانکہ جبشہ کی طرف اجتماعی بحربت اس کے بعد یعنی ۷ نبوی میں بھی ہوئی، جبکہ سیدنا صدیق اکبر کے ارادہ بحربت کے بارے میں محدثین کا خیال یہ ہے کہ وہ شعب ابی طالب میں نبی صلی اللہ علیہ وسلم کے محصور کیے جانے کے بعد ۷ یا ۸ نبوی کا واقعہ ہے، (فتح

الباری ۷/۲۳۲) بلکہ بعض ارباب سیرت نے اسے بھرت مدینہ کے بالکل قریب ۱۳ نبوی کا واقعہ قرار دیا ہے۔ (اسیرۃ الحلبیۃ، ۳/۲۹۹-تاریخ نجفیں، ۳/۱۹) ظاہر ہے کہ ان مختلف احتمالات کی موجودگی میں یقینی طور پر یہ نہیں کہا جا سکتا کہ امام المؤمنین کی روایت میں جبشی کی طرف جس ارادہ بھرت کا ذکر ہے، وہ ۵ نبوی ہی کی بھرت جسہ ہے۔

مولانا کے پیش کردہ بعض استدلالات بالکل سوء فہم پر منی ہیں۔ مثال کے طور پر طبری نے سیدنا ابو بکر کے ناکوں کا ذکر کرتے ہوئے لکھا ہے کہ انہوں نے زمانہ جاہلیت میں دونکاح کیے تھے۔ ایک قبیلہ پت عبد العزیز سے جن سے عبد اللہ اور اسماء پیدا ہوئیں اور دوسرا مام رومان سے جن سے عائشہ اور عبد الرحمن پیدا ہوئے۔ اس موقع پر طبری نے لکھا ہے:

فَكُلْ هُولَاءِ الْأَرْبَعَةِ مِنْ أَوْلَادِهِ وَلْدَوَا مِنْ زَوْجِتِيهِ الَّتِينَ سَمِينَا هُمَا فِي الْجَاهِلِيَّةِ

وَتَزَوَّجُ فِي الْإِسْلَامِ اسْمَاءَ بْنَتَ عَمِيسٍ (تاریخ طبری ۳۵۱/۲)

”ان کے یہ چاروں بچے ان کی زمانہ جاہلیت کی دو بیویوں سے پیدا ہوئے جن کا ہم نے ذکر کیا ہے، جبکہ اسلام کی حالت میں انہوں نے اسے بنت عمیس سے نکاح کیا۔“

یہاں ”فی الجاہلیۃ“ کا تعلق ”زو جتیہ“ سے ہے اور مراد ہے وہ دو بیویاں جن سے سیدنا ابو بکر نے زمانہ جاہلیت میں نکاح کیا تھا، لیکن اس کا تعلق ”ولدوا“ سے جوڑتے ہوئے مطلب یہ سمجھ لیا گیا ہے کہ یہ چاروں بچے زمانہ جاہلیت میں پیدا ہوئے تھے۔

بعض دلیلوں میں روایت سے صریحاً کھٹکی تباہ کر دیا گیا ہے اور اصل مدعا کے بالکل برعکس نتیجہ اخذ کرنے کی کوشش کی گئی ہے۔ مثال کے طور پر امام المؤمنین کا یہ بیان منقول ہے کہ:

لَمْ يَعْقُلْ أَبُو إِلَى وَهْمِيَدِيَنَ الدِّينِ وَلَمْ يَمْرِ عَلَيْنَا يَوْمَ الْيَاتِيَنَا فِي رَسُولِ اللَّهِ صَلَّى اللَّهُ عَلَيْهِ وَسَلَّمَ طَرْفِ النَّهَارِ بَكْرَةً وَعَشِيَّةً (بخاری، ۳۶۲)

”مجھے اپنے والدین کے بارے میں شعور ہوا تو وہ اس دین کو اختیار کیے ہوئے تھے اور کوئی دن ایسا نہیں گزرتا جب رسول اللہ صلی اللہ علیہ وسلم صبح اور شام کو ہمارے ہاں تشریف نہ لاتے ہوں۔“

ام المؤمنین کی مراد یہ ہے کہ بد شعور ہی انہوں نے اپنے والدین کو اسلام پر قائم دیکھا۔ اسلوب سے واضح ہے کہ بعثت نبوی اور ان کے والدین کے اسلام کو بول کرنے کا واقعہ ان کے شعور کی عمر سے پہلے ہو چکا تھا، پرانچے اپنے شعور کی ابتداء سے ہی انہوں نے جو کیفیت دیکھی، وہ تھی کہ والدین اسلام پر قائم تھے اور نبی صلی اللہ علیہ وسلم ہر روز صبح اور شام کے اوقات میں ان کے گھر آیا کرتے تھے۔ لیکن اس روایت سے جو نتیجہ نکلا گیا ہے، وہ یہ ہے کہ ”اس حدیث میں بر ملایہ دعویٰ فرمائی ہیں کہ بعثت نبوی کے وقت میں صاحب عقل وہش تھی اور یہ جو کچھ پیش آتا رہا، میری نظر وہ روایت کے الفاظ میں پڑھنے کی ایک افسوس ناک مثال ہے۔“

مولانا کی پیش کردہ ایک اور دلیل میں بھی غالباً سوء فہم ہی کا فرمائے ہے۔ انہوں نے طبری کے حوالے سے یہ بات نقل کی ہے کہ جب سیدنا ابو بکر رضی اللہ عنہ نے کلی عہد میں جبشی کی طرف بھرت کرنے کا ارادہ کیا تو یہ چاہا کہ اپنی بیٹی عائشہ

کو، جن کی نسبت اس سے پہلے جبیر بن مطعم کے ساتھ طے ہو چکی تھی، رخصت کر دیں۔ انہوں نے اس سلسلے میں مطعم بن عدی اور ان کی الہمیہ سے بات کی تو انہوں نے یہ کہہ کر انکار کر دیا کہ تم حماری بیٹی ہمارے بیٹے کو بھی بے دین بنا دے گی۔ مولانا نے اس سے یہ استدلال کیا ہے کہ اس سے معلوم ہوتا ہے کہ امام المؤمنین اس وقت کوئی چھوٹی بچی نہیں، بلکہ جوان اور خصتی کے قابل تھیں۔

تاہم مولانا نے سیدنا ابو بکر اور مطعم بن عدی کے مکالے کا واقعہ جس تناظر میں بیان کیا ہے، طبری میں وہ اس سے بالکل مختلف سیاق میں نقل ہوا ہے۔ وہاں نہ تو سیدنا ابو بکر کے ارادہ بھرت کا ذکر ہے اور نام المؤمنین کو رخصت کر کے جبیر بن مطعم کے گھر بیچج دینے کے حقیقی ارادے کا طبری نے یہ واقعہ یوں نقل کیا ہے کہ جب سیدہ خدیجہ رضی اللہ عنہا کی وفات کے بعد خولہ بنت حکیم نے رسول اللہ صلی اللہ علیہ وسلم کے کنبے پر سیدنا ابو بکر سے سیدہ عائشہ کے رشتے کے لیے بات کی تو ان کی والدہ ام رومان نے کہا کہ عائشہ کے رشتے کی بات مطعم بن عدی اپنے بیٹے کے لیے کرچکے ہیں اور ابو بکر و عدی کر کے اس کی خلاف ورزی نہیں کر سکتے۔ اس پر سیدنا ابو بکر امام المؤمنین کی خصتی کے ارادے سے نہیں، جیسا کہ مولانا کاندھلوی نے بیان کیا ہے، بلکہ اپنے وعدے کی ذمہ داری سے بری الذمہ ہونے کے لیے مطعم بن عدی اور ان کی یوں کے پاس گئے اور اس موقع پر جو گفتگو ہوئی، اس میں مطعم اور ان کی الہمیہ نے یہ کہا کہ اگر ہم تم حماری بیٹی کے ساتھ اپنے بیٹے کی شادی کر دیں گے تو وہ اسے بھی بے دین بنا دے گی۔ (طبری ۲۲/۲)

معلوم نہیں مولانا نے اس واقعہ کو سیدنا ابو بکر کے جشن کی طرف بھرت کر کے جبیر بن مطعم کے گھر بیچنا چاہتے تھے کیسے اخذ کر لیا کہ وہ واقعی اس موقع پر امام المؤمنین کو رخصت کر کے جبیر بن مطعم کے طور پر پیش

مولانا نے عربی زبان و ادب اور تاریخ و انساب میں امام المؤمنین کی مہارت کو بھی اس بات کی دلیل کے طور پر پیش کیا گیا ہے کہ رخصتی کے وقت ان کی عمر نوسال نہیں ہو سکتی۔ ان کافر مانا ہے کہ ” مدینہ میں نبی کریم صلی اللہ علیہ وسلم کے مشاغل مکہ کی زندگی سے بالکل مختلف تھے۔ یہاں قرآن، حصوم و صلوٰۃ کے مسائل اور ملکی مہمات پیش نظر رہتیں۔ یہاں کا ما حول یہی تھا۔ اس ما حول کا انساب، تاریخ، شعرو شاعری سے کوئی دور کا واسطہ نہ تھا۔ لہذا یہ تسلیم کرنا ہو گا کہ امام المؤمنین نکاح سے قبل عاقله اور بالغ تھیں۔ انہوں نے یہ تمام فنون اپنے والد سے حاصل کیے۔“ (ص ۵۰، ۳۹)

یہ ایک عجیب و غریب استدلال ہے۔ اس وقت کے عرب تمدن میں مذکورہ علوم سکھانے کے لیے کوئی باقاعدہ تعلیم یا شفیقی ادارے قائم نہیں تھے جن سے وابستگی علمی و تحقیقی مہارت پیدا کرنے کے لیے ضروری ہو۔ یہ چیزیں خدا دادہم دفر است کے ساتھ ساتھ اور دگر کے ما حول اور شخصیات سے ہی سمجھی جاتی تھیں اور امام المؤمنین کو اس کے موقع شادی کے بعد بھی پوری طرح میسر تھے۔ اپنے والد کے ساتھ بھی ان کا رابطہ تھا اور مدینہ میں موجود مہاجرین اور انصار کی خواتین، بلکہ یہودی عورتیں بھی ان سے ملنے کے لیے آتی رہتی تھیں۔ خود نبی صلی اللہ علیہ وسلم سے بھی وہ شعرو شاعری نہ سہی، تاریخ و انساب کا علم بہر حال سیکھ کتی تھیں، کیونکہ نبی صلی اللہ علیہ وسلم ہر وقت قرآن اور حصوم و صلوٰۃ ہی کی باتیں نہیں کرتے رہتے تھے، بلکہ مجلس کی مناسبت سے ہر طرح کے موضوع پر گفتگو میں شریک ہوتے تھے اور مختلف امور سے متعلق آپ کی معلومات پر بسا اوقات صحابہ بھی حیرت زدہ رہ جاتے تھے۔

تاریخی اعتبار سے مولانا کی پیش کردہ صرف دولیلیں ایسی ہیں جن میں کھینچتا نظر اور تکلف کا غصہ نہیں پایا جاتا اور جو کسی حد تک قابل توجہ ہیں۔

ایک یہ کہ مورخ ابن اسحاق نے، جن کا بیان ابن ہشام نے بھی نقل کیا ہے، اپنی سیرت میں عہدگی میں ان حضرات کا ذکر کرتے ہوئے جنہوں نے بعثت نبوی کے بعد بالکل ابتدائی دور میں اسلام قبول کیا، دوسرے بہت سے افراد کے ساتھ سیدنا ابو مکر کی صاحب زاد یوں سیدہ اماء اور سیدہ عائشہ کا بھی نام درج کیا ہے اور لکھا ہے کہ عائشہ اس وقت چھوٹی عمر کی تھیں۔ (سیرۃ ابن اسحاق ۱۲۳/۲۔ سیرۃ ابن ہشام ۹۲/۲)

اظاہر اس بیان سے مولانا کا یہ نتیجہ اخذ کرنا درست ہے کہ ”ابن ہشام کی تصریح کے مطابق.....ام المؤمنین حضرت عائشہؓ حضرت عمرؓ کے اسلام لانے سے کافی قبل سن انبوت میں مشرف با اسلام ہو پکی تھیں۔“ (تحقیق عمر عائشہ، ص ۳۵) تاہم ابن اسحاق کے اس بیان کو امام المؤمنین کے اپنے بیان کی تردید کے لیے بنیاد بنا اس لیے درست نہیں کہ اول تو ابن اسحاق نے اپنے اس بیان کا کوئی مأخذ نہیں بتایا۔ یہ یا تو ان تک پہنچی ہوئی کوئی ایسی اطلاع ہے جس کی سن معلوم نہیں اور یا پھر محض سبقت قلم ہے۔ دوسرے امکان کی تائید اس سے ہوتی ہے کہ ابن اسحاق اور ان کے شاگرد ابن ہشام، دونوں نے سیدہ عائشہؓ کے ساتھ بھی صلی اللہ علیہ وسلم کے نکاح کا ذکر کرتے ہوئے امام المؤمنین کا وہی معروف بیان نقل کیا ہے جس میں وہ بتاتی ہیں کہ ان کا نکاح پچھے سال کی عمر میں جبکہ خصوصی نوسال کی عمر میں ہوئی تھی۔ (سیرۃ ابن اسحاق، ۲۳۹/۵۔ سیرۃ ابن ہشام، ۵۷/۶)

دوسرے استدلال جسے اس معاملے میں بظاہر نتیجہ خیز کہا جاسکتا ہے اور اسی وجہ سے اسے اس نقطہ نظر کے کم و بیش سمجھی جا میں نے بیان کیا ہے، یہ ہے کہ امام المؤمنین کی بھیشیرہ اماء بنت ابی بکر رضی اللہ عنہما کے متعلق یہ معلوم ہے کہ ان کی وفات ۳۷ھ میں عبداللہ بن زیر رضی اللہ عنہ کی شہادت کے چند دن بعد ہوئی تھی۔ اس ٹھمن میں تاریخی روایات میں دو مزید باتیں ملتی ہیں۔ ایک ان کے بیٹے عروہ بن زیر کا یہ بیان کہ وفات کے وقت سیدہ اماء کی عمر سو سال تھی (ابن عساکر، تاریخ مدینۃ دمشق ۲۲/۶۹) اور دوسرے، ابن ابی الزناد کا یہ بیان کہ اماء، امام المؤمنین عائشہؓ سے عمر میں دس سال بڑی تھیں۔ (ابن عبد البر، الاستیعاب ۲/۲۱۶۔ تیہقی، السنن الکبری ۱۹۹۲/۲۷۔ ابن عساکر، تاریخ مدینۃ دمشق ۱۰/۶۹) ان دونوں بیانات کو ملانے سے یہ نتیجہ نکلتا ہے کہ بھرت کے موقع پر سیدہ اماء کی عمر ۲۸ سال تھی اور چونکہ وہ امام المؤمنین عائشہؓ سے دس سال بڑی تھیں، اس لیے بھرت کے موقع پر امام المؤمنین کی عمر ۳۸ سال ہوئی چاہیے۔ یہ دلیل اس ٹھمن میں پیش کی گئی سب دلیلوں میں زیادہ قوی اور منتاثر کرنے ہے، تاہم ہمارے خیال میں دو وجود اسے فیصلہ کرنے قرار دینے میں مانع ہیں۔

ایک یہ کہ مذکورہ نتیجہ عروہ بن زیر اور ابن ابی الزناد، دونوں کے بیانات کو درست مان کر باہم ملائے بغیر نکالنا ممکن نہیں۔ اب صورت حال یہ ہے کہ ان میں سے عروہ بن زیر تو سیدہ اماء کا بیٹا ہونے کی حیثیت سے گھر کے آدمی ہیں اور کوئی وجہ نہیں کہ ان کے بیان پر اعتماد نہ کیا جائے، لیکن ابن ابی الزناد کے بیان کی حیثیت یہ نہیں ہے۔ وہ تج تابی ہیں، یعنی امام المؤمنین کے ہم عصر نہیں۔ اس کے اس بیان کا مأخذ بالکل معلوم نہیں اور عین ممکن ہے کہ یہ محض ان کا اندازہ یا

کوئی سنی سنائی بات ہو۔ پھر ابن عبد البر نے ان کے بیان کے الفاظ یہ نقل کیے ہیں کہ ”کانت اکبر من عائشة بعض سال سنین او نحوها“۔ (الاستیعاب ۲۱۶/۲) اس کا مطلب یہ ہے کہ متعین طور پر دس سال کے فرق کو وہ بھی جزم کے ساتھ بیان نہیں کر رہے۔ غالباً ذہبی نے اسی بات کے پیش نظر یہ لکھا ہے کہ:

کانت اسن من عائشة ببعض عشرة سنة (سیر اعلام النبلاء ۲۸۸/۲)

”اسماء، عائشہ سے تیرہ تا نہیں سال بڑی تھیں۔“

دوسری بات یہ کہ عروہ بن زبیر نے جس سیاق میں اپنی والدہ کی عمر سو سال ہونے کی بات کہی ہے، اس سے یہ قوی تاثر ملتا ہے کہ ان کا مقصد متعین طور پر (Exactly) ان کی عمر بتانا نہیں، بلکہ دراصل ان کے بڑھاپے کو نمایاں کرنا ہے۔

عروہ کا بیان ہے:

کانت اسماء وقد بلغت مائہ سنتہ ولم يقع لها سن (تاریخ مدینۃ دمشق ۲۷۹/۲۹)

”اسماء کی عمر سو سال کو پہنچائی گئی ہی، پھر بھی ان کا کوئی دانت نہیں گرا تھا۔“

تاریخ و سیرت کی روایات میں کسور کا اعتبار نہ کرتے ہوئے پوری دہائیوں کے لحاظ سے تاریخیں اور عمریں بیان کر دینے کا اسلوب عام ہے، اس لیے اگر ۳۷ ہیں وفات کے وقت ان کی عمر چنانچہ یا پچانوے سال بھی ہو تو زبان کے عام اسلوب کے مطابق اس کو سو سال سے تعبیر کر دینے میں کوئی مانع نہیں۔ خاص طور پر جب گفتگو کا سیاق سیدہ اسماء کے بڑھاپے کو نمایاں کرنے کا تقاضا کر رہا ہو تو اسے موقع پر مبالغہ کے اسلوب میں یہ کہہ دیتا کہ ”سو سال کی عمر میں بھی ان کے دانت بالکل سلامت تھے، ہرگز اس کا متحمل نہیں ہے کہ اس کی بنیاد پر سیدہ اسماء کی عمر متعین طور پر پورے سو سال قرار دی جائے۔ یہی وجہ ہے کہ مورخین بھی اس نتیجے کو مانے پر متفق نہیں ہیں اور علماء ذہبی نے ابن ابی الزناد کے بیان کا حوالہ دیتے ہوئے لکھا ہے کہ:

فان كان ما ذكره ابن ابى الزناد صحيحا من ان اسماء تكبر عائشة بعشر سنوات فهذا يعني ان اسماء ماتت عن عمر ۹۱ سنة (تاریخ الاسلام ۵/۳۵۳-۳۵۴). نیز دیکھیں سیر اعلام النبلاء ۳/۳۸۰)

”اگر ابن ابی الزناد کا یہ بیان درست ہے کہ اسماء، عائشہ سے دس سال بڑی تھیں تو اس کا مطلب یہ ہے کہ ان کا انتقال اکانوے سال کی عمر میں ہوا۔“

فرض کر لیں کہ نکاح کے وقت اپنی عمر کے بارے میں خود ام المؤمنین کے اپنے صریح اور مستند بیان کو چھوڑ دوسرے افراد کی عمر اور تاریخ وفات سے ان کی عمر متعین کرنے کی علمی طور پر گنجائش ہے۔ اس صورت میں سوال یہ سامنے آتا ہے کہ تاریخی کتابوں میں صرف سیدہ اسماء کی عمر اور سن وفات مذکور نہیں، بلکہ سیدہ عائشہ کی عمر اور سن وفات بھی ذکر کی گئی ہے۔ ان کے سن وفات کے متعلق ۵۶، ۵۷، ۵۸، ۵۹ ھـ کے مختلف اقوال موجود ہیں، تاہم عام طور پر مورخین نے ۵۸ ھـ کے قول کو قبول کیا ہے۔ اس کے ساتھ ساتھ تاریخ و سیرت کی کتابوں میں اس کی بھی تصریح ہے کہ وفات کے وقت ام المؤمنین کی عمر ۲۶ برس تھی۔ (الطبقات الکبری، ۸/۸۷-۸۸- تاریخ مدینۃ دمشق ۳/۲۰۳-۲۰۴ ۵/۳۰۳)

میں سے ۵۸ برس نکال دیے جائیں تو بھرت مدینہ کے وقت ان کی عمر ۸ سال تھی ہے جو امام المؤمنین کے اس بیان کے عین مطابق ہے کہ ان کی خصیٰ بھرت مدینہ کے بعد نو سال کی عمر میں ہوئی تھی۔

کم سنی کی شادی کی اخلاقی حیثیت

جہاں تک اس اشکال کا تعلق ہے کہ نوسال کی کم سن بچی کے ساتھ نکاح کرنا اخلاقی طور پر ایک معیوب بات لگتی ہے تو یہ اشکال دراصل معاشرت اور تمدن کے تغیر اور تہذیب و ثابت کے اختلاف کی وجہ سے پیدا ہوا ہے۔ یہ سامنے کی بات ہے کہ اگرچہ انسانی نفیسات میں حاسہ اخلاقی (Moral Sense) کا وجود اور بنیادی اخلاقی تصورات کا شعور تمام انسانوں کے مابین ایک مشترک چیز ہے، لیکن کسی مخصوص معاملے پر اخلاقی اصولوں کا انطباق کرتے ہوئے اسے اخلاقی یا غیر اخلاقی قرار دینے میں انسانوں کے زاویہ نظر اختلاف ہو سکتا ہے اور اس ضمن میں کسی بھی تہذیب یا معاشرت کے اپنے مخصوص تجربات، ماحول اور راجح کا بھی خاصاً داخل ہوتا ہے۔ چنانچہ یہ عین ممکن ہے کہ ایک معاشرت میں ایک چیز اخلاقی طور پر بالکل درست سمجھی جاتی ہو، جبکہ کوئی دوسرے معاشرہ ہجیہ اسی چیز کو غیر اخلاقی تصور کرتا ہو۔ مثال کے طور پر ہندو معاشرے میں صدیوں تک سنتی کی رسم راجح رہی ہے اور اس کا باقاعدہ اخلاقی اور مذہبی جواز پیش کیا جاتا تھا، لیکن اسلامی تصورات کی رو سے اس کی کوئی گنجائش نہیں۔ اسی طرح اسلام میں مختلف معاشرتی جرائم کا ارتکاب کرنے والے مجرموں پر باتھ کاٹنے، کوڑے مارنے اور سنگسار کرنے جیسی سزا میں نافذ کرنے کا حکم دیا گیا ہے، جبکہ جدید مغربی تہذیب ان سزاویں کو غیر انسانی اور وحشیانہ سزا میں قرار دیتی ہے۔ یہی معاملہ بہت سے ایسے امور کا ہے جنہیں مغربی تہذیب میں اخلاقی لحاظ سے بالکل درست سمجھا جاتا ہے، لیکن دنیا کے دوسرے معاشرے اور خاص طور پر مسلمان معاشرے اپنی مذہبی و اخلاقی روایات کی روشنی میں انھیں جائز تسلیم نہیں کرتے۔

اس کا مطلب یہ ہے کہ حاسہ اخلاقی اور بنیادی اخلاقی تصورات کے سارے انسانوں کے مابین مشترک ہونے کے باوجود ان کے عملی انطباق میں اختلاف ہو سکتا ہے اور عملاً ایسا اختلاف دنیا میں موجود ہے۔ ایسی صورت میں یہ طے کرنے کے لیے کسی مخصوص معاملے میں کسی فرد یا گروہ کا کوئی عمل اخلاقیات کے دائرے کے اندر تھا یا اس سے مجاوز، اس بنیادی نکتے کو ملحوظ رکھنا بے حد اہم ہے کہ جس معاشرے اور ماحول میں اس عمل کو ناجام دیا گیا، وہاں اس کی اخلاقی حیثیت کیا سمجھی جاتی تھی اور عمومی طور پر لوگ اس کو کس نظر سے دیکھتے تھے۔ کسی بھی شخص کو دانستہ بد اخلاقی کا مرتب قرار دینے کے لیے ضروری ہے کہ وہ خود اپنے معاشرتی تصورات کی رو سے اسے ایک غیر اخلاقی عمل سمجھتا ہو اور اس کے باوجود اس نے اس کا ارتکاب کیا ہو۔ کسی دوسرے معاشرتی ماحول سے تعلق رکھنے والے لوگ اپنے تصورات اور عادات کے لحاظ سے اس پر اچنچھا بھی محسوس کر سکتے ہیں اور اسے غیر اخلاقی بھی قرار دے سکتے ہیں، لیکن یہ شخص ان کے اپنے احساس کا بیان ہو گا جسے ایک آفی معیار کی حیثیت دینا بعض صورتوں میں خود بہت سے اخلاقی اصولوں کو مجرم کیے بغیر ممکن نہیں۔

کم سنی کی شادی کے متعلق جدید ہن کا منقی تاثر بھی ہمارے نزدیک اسی نوعیت کی چیز ہے۔ متعدد جوہ سے، جن میں جدید بھی حقیقتات اور ناگوار معاشرتی تجربات زیادہ اہم ہیں، جدید ہن کم سنی میں لڑکی کی شادی سے ایک طرح کا توش

محسوں کرتا ہے جو ایک مخصوص تناظر میں بجا او قابل فہمی ہے، تاہم عہد نبوی کی عرب معاشرت میں نوسال کی عمر میں لڑکی کی خصیٰ کوئی عجیب اور خاص طور پر کوئی غیر اخلاقی معاملہ ہرگز نہیں کیجی چاہی تھی۔ یہ بات اول تو اسی سے واضح ہے کہ امام المؤمنین کو رخصت کر کے رسول اللہ علیہ وسلم کے پاس بھیج دینے کی پیش کش خدام المؤمنین کے والد سیدنا ابو بکر نے کی تھی اور نبی صلی اللہ علیہ وسلم نے اسے قبول فرمایا تھا۔ اس پر کسی بھی طرف سے کوئی منقیٰ عمل سامنے نہیں آیا، حالانکہ نبی صلی اللہ علیہ وسلم کی ذات گرامی اور آپ کے ایک ایک عمل پر نہ صرف مشرکین اور یہود و نصاریٰ بلکہ خود مسلمانوں کی صاف میں شامل منافقین کے گروہ کی بھی خاص طور پر نظر تھی اور وہ آپ کی شخصیت کو اخلاقی طور پر محروم کرنے کا کوئی موقع ہاتھ سے نہیں جانے دیتے تھے۔ یہی وجہ ہے کہ امام المؤمنین سیدہ زینب بنت جحش رضی اللہ عنہا کے ساتھ آپ کے نکاح کو اس درجے میں منقیٰ پا پیگنڈے کا موضوع بنایا گیا کہ اللہ تعالیٰ کو سورۃ الاحزاب میں باقاعدہ اس مسئلے کی نوعیت اور رسول اللہ علیہ وسلم کے اس نکاح کی غرض و غایت اور حکمت واضح فرماتا پڑی۔ اس کے عکس امام المؤمنین عائشہ کے ساتھ نکاح کے حوالے سے اس قسم کے کسی اعتراض کا کوئی ذکر حدیث و سیرت کی روایات میں نہیں ملتا۔

پھر عرب معاشرت کے عرف اور ماحول کے لحاظ سے نوسال کی عمر میں لڑکی کے قابل نکاح ہونے پر مزید روشنی اس بات سے پڑتی ہے کہ خدام المؤمنین سے باقاعدہ یہ فقہی فتویٰ منقول ہے کہ جب لڑکی نوسال کی عمر کو تینج چ جائے تو وہ ”عورت“ ہوتی ہے۔ (ترمذی، ۱۱۰۶۔ یہیقی، السنن الکبریٰ، ۱۴۲۵) مزید برآں اسی زمانے میں صرف خاندان قریش میں کم سے کم دو مشائیں ایسی ملتی ہیں جن میں اس عمر میں لڑکیوں کی خصیٰ کر دی گئی۔

پہلا واقعہ سیدنا علی کی دختر سیدہ ام کلثوم کا ہے جن کا نکاح صغریٰ میں سیدنا عمر رضی اللہ عنہ کی فرماش پر ان کے ساتھ کیا گیا۔ نکاح کے وقت ان کی متین عمر کا ذکر تو نہیں کی روایت میں نہیں ملا، تاہم یہ بات ذکر کی گئی ہے کہ سیدنا عمر کی فرماش پر سیدنا علی نے ابتداءً ان کے سامنے یہ عذر پیش کیا کہ ام کلثوم کی عمر بھی بہت کم ہے، لیکن سیدنا عمر نے کہا کہ میں یہ نکاح محض نبی صلی اللہ علیہ وسلم کے اہل بیت کے ساتھ رشتہ جوڑنے کے لیے کرنا چاہتا ہوں جس پر سیدنا علی نے رضامندی ظاہر کر دی۔ (یہیقی، السنن الکبریٰ، ۱۳۷۲)

دوسراؤ اقحہ امیر المؤمنین معاویہ رضی اللہ عنہ کی بیٹی ہند کا ہے جن کا نکاح عبد اللہ بن عامر بن کریز کے ساتھ کیا گیا اور نوسال کی عمر میں ان کی خصیٰ کر دی گئی۔ (ابن عساکر، تاریخ دمشق، ۱۸۸/۷۰)

ذکورہ بحث کا حاصل یہ ہے کہ جن معاملات میں شریعت نے وجب اور فرضیت کے درجے میں کسی بات کا حکم نہیں دیا، ان میں کسی بھی معاشرت اور ثقافت کی مخصوص حالتیوں کو لحاظ رکھنا یقیناً حکمت و مصلحت کا تقاضا ہے، تاہم اس کا مطلب نہیں کہ اس کو ایک مطلق معیار مان کر دوسرے معاشروں اور خاص طور پر عہد نبوی کی مسلم معاشرت بلکہ خود نبی صلی اللہ علیہ وسلم کے فیصلوں اور اقدامات کو بھی اس پر پرکھنا شروع کر دیا جائے۔ چنانچہ جس طرح عہد نبوی کی بعض مشاہوں کی بنیاد پر اس بات پر اصرار کرنا درست نہیں کہ ہر دور اور ہر معاشرے میں کم سنی کی شادیوں کو لازماً جائز رکھا جائے اور اس ضمن میں عملی حالات اور تجربات سے جو مناسد سامنے آئے ہیں، انھیں بھی ملحوظ نہ رکھا جائے، اسی طرح یہ طرز فکر بھی درست نہیں کہ جدید معاشرتی تصورات کو معيار مان کر عہد نبوی و عہد صحابہ کی معاشرت کو ان پر پرکھنا شروع کر

دیا جائے اور ہر اس بات کی نفع کا طریقہ اختیار کر لیا جائے جو ثقافت، تمدن اور طرز معاشرت کے فرق کی وجہ سے آج کے جدید ہن کو جنمی اور غیر مانوس محسوس ہوتی ہے۔

یہاں یہ سوال اٹھایا جاسکتا ہے کہ اگر چونماں کی عمر میں کسی لڑکی کی رخصتی عہد نبوی کی عرب معاشرت کے لحاظ سے کوئی قابل اعتراض بات نہیں تھی اور عملاً بھی ایسا کوئی اعتراض اس نکاح کے حوالے سے نہیں کیا گیا، لیکن یہ بات بہرحال مسلم ہے کہ اس عہد میں لڑکیوں کی رخصتی عام طور پر اتنی کم عمر میں نہیں کی جاتی تھی۔ پھر کیا وجہ ہے کہ امام المؤمنین کے معاملے میں عام روانج سے ہٹ کر اس نوع مری میں نکاح اور پھر رخصتی کا طریقہ اختیار کیا گیا؟

یہ ایک اہم سوال ہے اور اس کے جواب پر غور کیا جائے تو معاملے کے بہت سے اہم پہلوؤں کو درست تناظر میں سمجھنے میں مدد ملتی ہے۔ اس ضمن میں ایک بنیادی نکتہ تو یہ ہے، ہم میں رہنا چاہیے کہ کم عمری میں امام المؤمنین عائشہ کی رخصتی اصلاح رسول اللہ صلی اللہ علیہ وسلم کی خواہش یا مطالبے پر نہیں، بلکہ خود امام المؤمنین کے اہل خانہ کی خواہش پر ہوئی تھی۔ جہاں تک امام المؤمنین کے لیے رسول اللہ صلی اللہ علیہ وسلم کے پیغام نکاح کو قبول کرنے کا تعلق ہے تو سیدنا ابو بکر کے زاویہ نظر سے یہ فیصلہ اس لیے قابل فہم تھا کہ نکاح کا پیغام کسی عام آدمی کی طرف سے نہیں، بلکہ اللہ کے پیغمبر کی طرف سے آیا تھا جنہیں وہ اپنی جان و دنیا کے ہر رشتے سے زیادہ عزیز رکھتے تھے، چنانچہ بدیکی طور پر ان کا احساس یہی ہوا چاہیے تھا کہ اگر ان کی بیٹی خدا کے پیغمبر کے گھر میں چلی جائے تو نہ صرف بیٹی کے لیے بلکہ خود سیدنا ابو بکر اور ان کے پورے خاندان کے لیے بھی اس سے برا شرف اور اعزاز کوئی نہیں ہو سکتا۔ نکاح کے وقت سیدہ عائشہ کی کم عمری کی وجہ سے فوری رخصتی نہیں ہو سکتی تھی اور ممکن ہے، عام حالات میں امام المؤمنین کی رخصتی کے لیے یہی اسی عمر کا انتظار کیا جاتا جس میں عام طور پر اہل عرب میں لڑکیوں کو رخصت کیا جاتا تھا، تاہم اسی دوران میں بھرت مدینہ کا مرحلہ آگیا۔ مدینہ میں اگرچہ امام المؤمنین سودہ بنت زمہر رسول اللہ صلی اللہ علیہ وسلم کے نکاح میں تھیں، لیکن غالباً ان کے عمر سیدہ ہونے کی وجہ سے سیدنا ابو بکر کے اہل خانہ کی توجہ اس طرف گئی کہ رسول اللہ صلی اللہ علیہ وسلم کے گھر کو آباد کرنے کے لیے عائشہ کی رخصتی جتنی جلدی ہو سکے، کردی جانی چاہیے۔ چنانچہ امام المؤمنین کے اپنے بیان کے مطابق ان کی والدہ انھیں رخصتی سے پہلے اس ارادے سے عمدہ اور جسم کو بھر دینے والی خوارک کھلایا کرتی تھیں کہ انھیں رخصت کر کے رسول اللہ کے گھر بھیجا جاسکے۔ (ابن ماجہ، رقم ۳۳۲۴)

رسول اللہ صلی اللہ علیہ وسلم کے زاویہ نظر سے دیکھیے تو اس فیصلے کی ایک نمایاں وجہ توبیہ سمجھ میں آتی ہے کہ آپ سیدنا ابو بکر کے ساتھ اپنے تعلق کو مزید مٹکم بنانا اور دوستی کے اس تعلق کو ایک مضبوط خاندانی رشتے میں بدل دینا چاہتے تھے۔ یہ معلوم ہے کہ قبائلی معاشرت میں اس طرح کے رشتے سماجی لحاظ سے غیر معمولی اہمیت کے حامل ہوتے ہیں اور انھیں دو گھرانوں اور قبیلوں کے مابین تعلقات کے استوار کرنے اور انھیں مضبوط تر کرنے میں بے حد موثر ذریعے کی حیثیت حاصل ہوتی ہے۔ یہی وجہ ہے کہ نبی صلی اللہ علیہ وسلم نے اپنے قریب ترین ساتھیوں یعنی خلافے راشدین کے ساتھ تعلق اور واپسی کے اظہار اور اسے مضبوط تر بنانے کے لیے ان کے ساتھ صہری رشتے قائم کرنے کا طریقہ اختیار فرمایا۔ سیدنا عمر کی بیٹی خصہ بیوہ ہوئی تو عدت گزرنے پر آپ نے ان کے لیے نکاح کا پیغام تھیج دیا۔ سیدنا عثمان کے

نکاح میں کیے بعد دیگرے اپنی دو بیٹیاں، زینب اور ام کلثوم دیں اور سیدنا علیؑ کے ساتھ اپنی بیٹی فاطمہ کا نکاح فرمایا۔ ام المؤمنین عائشہؓ کے ساتھ نکاح میں بھی سیدنا ابو بکرؓ کے ساتھ تعلق کو صہبی رشتہ کی صورت دینے کی اس خواہش کا، کارفرما ہونا عین قرین قیاس ہے۔ اس مقصد کے لیے ام المؤمنین کی بڑی بہن سیدہ اماماءؓ کا انتخاب بھی ممکن تھا، تاہم قرآنؓ سے واضح ہوتا ہے کہ سیدہ خدیجہؓ کی وفات کے بعد جب نئے نکاح کا معاملہ زیر غور آیا تو اس وقت تک سیدہ اماماءؓ کا یا تو زیر بن العوامؓ کے ساتھ باقاعدہ نکاح ہو چکا تھا یا کم سے کم نسبت ضرورتے ہو چکی تھی۔ چنانچہ ابن حجرؓ کی تحقیق کے مطابق ہجرت کے پہلے سال انھوں نے اس حالت میں مکہ سے مدینہ کا سفر کیا کہ وہ حاملہ تھیں اور مدینہ پہنچتے ہی انھوں نے عبد اللہ بن زیرؓ کو حنم دیا جو مدینہ میں مہاجرین کے ہاں پیدا ہونے والے پہلے بچے تھے۔ (بخاری، رقم ۳۶۹) ظاہر ہے کہ یہ اسی وقت ممکن ہے جب نبی صلی اللہ علیہ وسلم کے کلی عبید میں ہی ان کا نکاح زیر بن العوام سے ہو چکا ہو۔ اس کی مزید تائید اس سے ہوتی ہے کہ جب سیدہ خدیجہؓ کی وفات کے بعد خولہ بنت حکیمؓ نے نبی صلی اللہ علیہ وسلم کے سامنے سیدنا ابو بکرؓ کی بیٹی کے ساتھ نکاح کی تجویز پیش کی تو سیدہ اماماءؓ کے بجائے سیدہ عائشہؓ کا نام لیا، (متدرک حاکم، رقم ۲۷۰) حالانکہ اگر سیدہ اماماءؓ اس وقت زیرؓ کے نکاح میں نہ ہوتیں یا ان کی نسبت نہ طے ہوئی ہوتی تو فطری طور پر خولہ کو انھی کا نام لینا چاہیے تھا۔

اس سارے معاملے میں ایک خاص پہلو سے منشاء خداوندی بھی شامل تھی، چنانچہ نبی صلی اللہ علیہ وسلم نے خود ایک موقع پر ام المؤمنین عائشہؓ کو بتایا کہ مجھے دو مرتبے خواب میں تم ریشم کے ایک پتھرے میں لٹپٹی ہوئی پیش کی گئیں اور مجھ سے کہا گیا کہ کپڑا اہٹا کر دیکھیے، یہ آپ کی بیوی ہے۔ میں نے کپڑا اہٹا یا توہ تم تھیں۔ میں نے کہا کہ اگر یہ خواب اللہ کی طرف سے ہے تو وہ اس کو شرمندہ تجویز بھی کر دے گا۔ (بخاری، رقم ۳۶۸۲) اس لحاظ سے یہ کہا جا سکتا ہے کہ ام المؤمنین سے نکاح کا فیصلہ کرتے ہوئے نبی صلی اللہ علیہ وسلم کے ذہن میں اللہ کی ایک منشاء کو رو بعمل کرنے کا پہلو بھی یقیناً موجود تھا۔

سورہ احزاب میں اللہ تعالیٰ نے تفصیل سے واضح فرمایا ہے کہ اسے رسول اللہ صلی اللہ علیہ وسلم کی ازواج میں ایک طرف چند اعلیٰ دینی و اخلاقی اوصاف اور دوسری طرف دین کو سیکھنے اور سکھانے کی صلاحیت اور جذبہ مطلوب ہے۔ ان دونوں پہلووں سے رسول اللہ صلی اللہ علیہ وسلم کی زوجہ کے طور پر ام المؤمنین عائشہؓ کا انتخاب اللہ تعالیٰ کی منشاء اور اس کے بتائے ہوئے معیار کے عین مطابق دکھائی دیتا ہے۔ رسول اللہ صلی اللہ علیہ وسلم کی نظر میں ام المؤمنین کا جو مقام تھا، وہ احادیث میں کثرت سے بیان ہوا ہے۔ آپ کی وفات کے بعد ام المؤمنین کو اپنے علم و فضل، خداداد فراست اور نبی صلی اللہ علیہ وسلم کی صحبت و تربیت کی بدو امت کی دینی و علمی راہنمائی کے دائرے میں بلند مقام حاصل ہوا اور رسول اللہ صلی اللہ علیہ وسلم کی احادیث کی روایت اور علمی و فقیہی مسائل کی وضاحت کے ضمن میں انھوں نے غیر معمولی خدمات انجام دیں۔ خاص طور پر رسول اللہ کی دوسری ازواج مطہرات کے مقابل میں دیکھا جائے تو علم دین کے حوالے سے امت کو جتنا فیض سیدہ عائشہؓ کی ذات سے پہنچا ہے، وہ دوسری کسی زوجہ کے حصے میں نہیں آیا۔

ہمارے خیال میں معاملے کے مذکورہ مقام پہلووں کو پیش نظر رکھا جائے تو نہ صرف یہ کہ اس سوال کا جواب مل جاتا ہے کہ ام المؤمنین کی رخصتی کے سلسلے میں عرب کے عام رواج سے ہٹ کر کیوں معاملہ کیا گیا، بلکہ یہ بات بھی واضح ہوتی

ہے کہ ام المؤمنین کے ساتھ نکاح میں جن بلند تر دینی مصالح کی رعایت پیش نظر تھی، وہ نکاح اور خصتی کے حوالے سے عام رواج کی پابندی سے کہیں زیادہ اہم تھے۔

مذکورہ امور کے ساتھ ساتھ اگر دو مرید گفتون کو بھی ملحوظ رکھا جائے تو ہمارے خیال میں جدید ہن کو اس الجھن سے نکلنے میں مدد مل سکتی ہے جس میں وہ گرفتار ہے:

ایک یہ کہ روایات میں ظاہر ہو جو بات بیان ہوئی ہے، وہ یہ ہے کہ نو سال کی عمر میں سیدہ عائشہ کو رخصت کر کے نبی صلی اللہ علیہ وسلم کے گھر بھجن دیا گیا اور اس کے بعد سے وہ بیوی کی حیثیت سے آپ کے ہاں مقیم رہیں۔ ام المؤمنین کے اسلوب بیان اور عمومی قیاس کا تقاضا یہی نہ تھا ہے کہ ام المؤمنین اس وقت جسمانی طور پر بلوغت کو پہنچ چکی تھیں اور نبی صلی اللہ علیہ وسلم نے رخصتی کے وقت سے ہی تعلقات زن و شوقاً مم کر لیے تھے۔ تاہم اگر یہ فرض کیا جائے کہ ام المؤمنین اس وقت بلوغت کو نہیں پہنچی تھیں اور جسمانی طور پر تعلقات زن و شوقاً مم کرنا مناسب نہیں تھا تو پھر یہ قیاس کرنے میں نہ صرف یہ کہ علمی و عقلی طور پر کوئی مانع نہیں، بلکہ یہ فرض کرنا علم و عقل کا عین تقاضا ہے کہ نبی صلی اللہ علیہ وسلم نے جسمانی تعلق قائم کرنے کے لیے یقیناً مناسب وقت کا انتظار فرمایا ہوگا۔ جب آپ ام المؤمنین کی کم سنی کا لحاظ کرتے ہوئے اس بات کا اہتمام فرماتے تھے کہ ان کو اپنی عمر کے مطابق دل بھلانے کے لیے کھلونے میسر ہوں (مسلم، ۱۴۲۲)۔

(الطبقات الکبریٰ، ۲۲/۸) اور ان کی ہم عمر سہیلیاں ان کے ساتھ آ کر کھلیں (بخاری، ۵۷، ۹، ۷) بلکہ ام المؤمنین کی دلداری کے لیے آپ خود انہیں مسجد بنوی میں ہونے والے کھلی تماشوں کو دیکھنے کی دعوت دیتے اور خود بھی دیر تک ان کے ساتھ کھڑے رہتے تھے (بخاری، ۲۸۹۲) تو یہ کیسے گمان کیا جاسکتا ہے کہ آپ نے ام المؤمنین کے ساتھ تعلقات زن و شوکو کی بھی پہلو سے اور خاص طور پر کم سنی کی وجہ سے نامناسب محسوں کرنے کے باوجود اس پر اصرار کیا ہوگا؟

ان معاملات میں نبی صلی اللہ علیہ وسلم کی حسابت کی کیفیت یہ تھی کہ جب بونکندہ کے سردار نعمان بن ابی الجون نے آپ سے خود فرمائش کر کے اپنی بیوہ بیٹی امیسہ کا نکاح آپ سے کر دیا اور وہ اپنے قبیلے سے رخصت ہو کر نبی صلی اللہ علیہ وسلم کی اہلیہ کے طور پر مدینہ منورہ پہنچ گئی اور نبی صلی اللہ علیہ وسلم اس کے قریب تشریف لے گئے تو یہ محسوں کر کے کا سے آپ کا قرب پہنچنیں، آپ نہ صرف فوراً پہنچ ہٹ گئے، بلکہ اسے فوری طور پر نکاح سے آزاد کر کے واپس اس کے اہل خانہ کے پاس بھجوادیا۔ (بخاری، ۲۹۵۵، ۱۱۰۵) زیرِ بحث مسئلہ میں بھی اس نکتے کے حوالے سے کوئی قیاس کرتے ہوئے کہ آیا نبی صلی اللہ علیہ وسلم نے رخصتی کے فوراً بعد تعلقات زن و شوقاً مم کر لیے ہوں گے، آپ کی شخصیت کے اس مسلمہ پہلو کو نظر انداز نہیں کیا جاسکتا، اس لیے کہ کسی بھی شخصیت اور اس کے کسی بھی عمل کے بارے میں رائے قائم کرتے ہوئے اس شخصیت کے عمومی مزاج، اخلاق و کردار اور رحمات کو ملحوظ رکھنا دینا کا ایک مسلمہ اصول ہے۔

سیدنا علی رضی اللہ عنہ اور سیدنا عبد اللہ بن مسعود رضی اللہ عنہ نے اسی نوعیت کے امور کے پیش نظر یہ فرمایا تھا کہ:

اذا حدثتكم عن رسول الله صلى الله عليه وسلم فظنوا برسول الله الذي هو

اهناه واهداه واتقاہ (ابن ماجہ، ۱۹، ۲۰)

”جب میں تمھیں رسول اللہ صلی اللہ علیہ وسلم کی کوئی بات بتاؤں تو (اس کا مفہوم متعین کرتے ہوئے)

رسول اللہ کے بارے میں ایسا گمان رکھو جو زیادہ خوش گوار، زیادہ راستی اور زیادہ تقویٰ پرستی ہو۔“
دوسری لفظ یہ ہے کہ ام المؤمنین کے ساتھ صرفی کے نکاح میں جدید ہن کو حقیقی بھی ”قباحتیں“ دکھائی دیتی ہیں، وہ سب ام المؤمنین کے سامنے بھی تھیں، بلکہ وہ تو خود صاحب معاملہ تھیں۔ یہ رشتہ ام المؤمنین سے پوچھ کر طنہیں کیا گیا تھا اور نہ خصتی کے وقت ہی ان کا عندیہ معلوم کیا گیا۔ یعنی جس میں ان کے کندھے پر خانگی ذمہ داریوں کا بوجھڑاں دیا گیا، ان کے کھینے کو نہ کی عترتی اور فرض کر لیجئے کہ وہ جسمانی طور پر بھی بلوغت کو نہیں پہنچی تھیں۔ ان کی اور نبی صلی اللہ علیہ وسلم کی عمر میں پینتالیس سال کا فرق تھا جو عام طور پر میاں بیوی کے ماہین جذباتی موافقت کے پیدا ہونے میں مانع ہوتا ہے۔ ان سب باتوں کی بڑی اہمیت ہے، لیکن سوال یہ ہے کہ ان سب باتوں کے حوالے سے ام المؤمنین کا عمل کیا تھا اور خود ان کے اپنے تاثرات اور احساسات کیا تھے؟ یہ اس معاملے کا سب سے اہم اور بنیادی سوال ہے جسے غیر مسلم معترضین بھی کلی طور پر نظر انداز کر دیتے ہیں اور ان کے اعتراضات کے زیرِ خود مسلمانوں کا جدید ہن بھی اس لکھتے پر توجہ نہیں دے رہا۔

اگر تو خود صاحب معاملہ کا تاثر اور احساس یہ تھا کہ اس کے ساتھ نا انصافی ہوئی ہے اور اس کے حقوق اور جذبات و احساسات مجرور ہوئے ہیں تو مذکورہ تمام اعتراضات بے حد و نہیں بن جاتے ہیں، لیکن ذخیرہ حدیث سے واقف ہر شخص جانتا ہے کہ صورت حال اس کے بالکل عکس ہے اور نبی صلی اللہ علیہ وسلم کے ساتھ جذباتی و ایمتگی اور محبت کی جو کیفیت ام المؤمنین عائشہ کے ہاں دکھائی دیتی ہے، اسے کسی مبالغے کے بغیر میاں بیوی کی یا ہمی محبت کے ایک آئینہ دیل نہ نہیں کے طور پر پیش کیا جاسکتا ہے۔ نبی صلی اللہ علیہ وسلم کے ساتھ ام المؤمنین کے جذباتی تعلق کا حال یہ تھا کہ نبی صلی اللہ علیہ وسلم کی زبان سے اپنی مرحوم الہیہ سیدہ خدیجہ کا ذکر سن کر بھی وہ رقبات کے جذبات محسوس کرتی تھیں اور وہ بعض اوقات محبت اور نازمیں یہ کہہ کر آپ کوٹک بھی دیا کرتی تھیں کہ اللہ نے آپ کو اس سے اچھی بیوی عطا کر دی ہے، پھر آپ کیوں ایک بڑھیا کا ذکر کرتے رہتے ہیں؟ (بخاری، ۳۶۱۰، ۳۶۲۰) وہ اپنی باری کی رات میں اندر ہرے میں ٹوٹ ٹوٹ کر دیکھتی رہتی تھیں کہ نبی صلی اللہ علیہ وسلم ان کے پاس ہی موجود ہیں یا کہیں اور چلے گئے ہیں، بلکہ ایک موقع پر وہ رات کے اندر ہرے میں تلاش کرتے کرتے نبی صلی اللہ علیہ وسلم کے پیچھے قبرستان جا پہنچی تھیں جہاں آپ اہل ایمان کے لیے دعا اور استغفار میں مصروف تھے۔ (مسلم، ۹۷۲، ۳۸۲) ایک موقع پر جب نبی صلی اللہ علیہ وسلم نے اللہ کے حکم کے مطابق اپنی تمام ازواج کو یہ اختیار دیا کہ اگر وہ چاہیں تو آپ سے علیحدگی کا فیصلہ کر سکتی ہیں اور ام المؤمنین عائشہ کو یہ اختیار دیتے ہوئے آپ نے فرمایا کہ فیصلہ کرتے ہوئے جلدی نہ کرنا، بلکہ اپنے والدین سے مشورہ کر لینا تو ام المؤمنین نے یہ کہہ کر اسی وقت یہ اختیار واپس کر دیا تھا کہ: ”فیلک یا رسول اللہ استشیر ایوی؟“ (مسلم، ۱۳۷۸) ”یا رسول اللہ، کیا میں آپ سے متعلق اپنے ماں باپ سے مشورہ کروں گی؟“ وہ ان خواتین کے متعلق جواب نہ آپ کو نکاح کے لیے نبی صلی اللہ علیہ وسلم کی خدمت میں پیش کر دیتی تھیں، یہ کہا کرتی تھیں کہ کیا کسی عورت کو اپنے آپ کو کسی مرد کے سامنے پیش کرتے ہوئے شرم محسوس نہیں ہوتی؟ پھر جب قرآن مجید میں نبی صلی اللہ علیہ وسلم کو ایسی خواتین کو اپنے نکاح میں لے لینے کی باقاعدہ اجازت دے دی گئی تو ایام المؤمنین ہی تھیں جنہوں نے یہ تصرہ کیا کہ ’ما اری ربک الا یسارع فی هواك‘ (بخاری، ۳۵۱۰، ۳۸۲۳، ۳۸۲۴) ”آپ کا رب آپ کی خواہش کو پورا کرنے میں بڑی جلدی دکھاتا ہے۔“

اس تعلق پر ام المومنین کو جو ناز تھا، اس کا اظہار وہ ایک خاص بیوی یے میں کیا کرتی تھیں۔ فرماتی تھیں کہ:
اعطیت سبعاً لِمَ يَعْطُهَا نِسَاءُ النَّبِيِّ صَلَّى اللَّهُ عَلَيْهِ وَسَلَّمَ : كَنْتِ مِنْ أَحَبِّ النَّاسِ
إِلَيْهِ نَفْسًا وَأَحَبِّ النَّاسِ إِلَيْهِ أَبًا، وَتِزْوَجْنِي رَسُولُ اللَّهِ صَلَّى اللَّهُ عَلَيْهِ وَسَلَّمَ بَكْرًا
وَلَمْ يَتَزَوَّجْ بَكْرًا غَيْرِيِّ، وَكَانَ جَبَرِيلُ يَنْزَلُ عَلَيْهِ بِالْوَحْيِ وَإِنَّ مَعَهُ فِي الْحَافِ وَلَمْ
يَفْعَلْ ذَلِكَ لِغَيْرِيِّ، وَكَانَ لِي يَوْمَيْنِ وَلِيَلَيْتَيْنِ وَكَانَ لِنِسَاءِ هِيَوْمَ وَلِيَلَةَ، وَانْزَلَ فِي
عَذْرِ مِنَ السَّمَاءِ كَادَ أَنْ يَهْلِكَ بِيِّ فَنَامَ مِنَ النَّاسِ، وَقَبْضَ رَسُولِ اللَّهِ صَلَّى اللَّهُ عَلَيْهِ
وَسَلَّمَ بَيْنَ سَحْرِيِّ وَنَحرِيِّ (طبراني، الحجۃ الکبیر ۳۰/۲۳)

”مجھے سات ایسے اعزاز حاصل ہیں جو نبی صلی اللہ علیہ وسلم کی دوسری ازواج کو حاصل نہیں: میں آپ کو سب سے
زیادہ محبوب تھی، میرے والدے آپ سب سے بڑھ کر محبت رکھتے تھے، آپ نے میرے علاوہ کسی کو نواری عورت
سے نکاح نہیں کیا، جب میں بھی آپ پر وحی لے کر نازل ہو جاتے تھے کہ میں آپ کے ساتھ ایک ہی
لحاف میں ہوتی تھی جبکہ میرے علاوہ کسی اور کے ساتھ یہ معاہلہ نہیں کیا گیا، آپ میرے پاس دو دوں اور دو راتیں قیام
کرتے تھے (کیونکہ حضرت سودہ نے اپنی باری بھی حضرت عائشہ کو دے دی تھی) جبکہ باقی ازواج کے لیے ایک دن
اور ایک رات تھی، مجھ پر لگائے گئے الزام کی صفائی آسمان سے نازل ہوئی جس کی وجہ سے کچھ گروہ میرے بارے میں
(بدگانی کا شکار ہو کر) بلاکست کے قریب جا پہنچتے تھے، اور نبی صلی اللہ علیہ وسلم کا انتقال اس کیفیت میں ہوا کہ آپ (کا
سر مبارک) میرے سینے اور گرد़ن کے درمیان رکھا ہوا تھا۔“

نبی صلی اللہ علیہ وسلم کے ساتھ تعلق کے حوالے سے ام المومنین رضی اللہ عنہا کے ان جذبات و احساسات کو پیش نظر
رکھا جائے تو حقیقت یہ ہے کہ انسانی حقوق، عدل و انصاف اور اخلاقیات کی خلاف ورزی کا اصل اعتراض نبی صلی اللہ
علیہ وسلم کی ذات گرامی پر نہیں بلکہ خود مفترضین پر وارہ ہوتا ہے جو شوہر اور یوں کی ایک دوسرے کے ساتھ اس درجے کی
محبت اور جذبائی وابستگی کو وزن دینے کے بجائے، جو رشتہ نکاح میں اصل چیز ہے، اپنے محدود اور ناقص اخلاقی پیمانوں
سے اس رشتے کی مقدار و قیمت متعین کرنا چاہتے ہیں۔

مذکورہ بحث کا حاصل یہ ہے کہ خصتی کے وقت ام المومنین رضی اللہ عنہا کی عمر کے متعلق تاریخی طور پر ہی بات متعدد
ہے جو عام طور پر مانی جاتی ہے۔ اس مضمون کی روایات پر جو اعتراضات کیے گئے ہیں، نہ تو ان میں علمی طور پر کوئی وزن
ہے اور شہود دلائل ہی لائق اعتنایاں جو ام المومنین کی عمر کو تاریخی طور پر اس سے زیادہ ثابت کرنے کے لیے پیش کیے گئے
ہیں۔ خصتی کے وقت ان کی عمر نوسال ہونے کی روایات خود ام المومنین سے اتنی کثرت سے مردی ہیں کہ ان کے
مقابلے میں پیش کیے گئے تاریخی قیاسات یا بعض مہم و مختل بیانات کوئی وقعت ہی نہیں رکھتے۔ جن اہل علم نے اس مضمون
میں تبادل تحقیق پیش کرنے کی کوشش کی ہے، ان کا جذبہ محکم کے حد قابل قدر ہے، تاہم علم و عقل اور دیانت و انصاف کا
تقاضا یہی ہے کہ تاریخی حقائق کو اسی طرح تسلیم کر کے جس طرح وہ واقع میں رونما ہوئے، انھیں سمجھنے کی کوشش کی
جائے، نہ یہ کہ ایک مخصوص تاثر کے تحت کمزور اور وہی استدلالات کا سہارا لے کر انھیں جھٹلانے کی سمجھی شروع کر دی
جائے۔ هذا ما عندی والعلم عند الله۔